

अमरावतीच्या काँग्रेस आमदारावर निलंबनाची कारवाई

जि.प. शाळेच्या परसबागेतून विद्यार्थी गिरवताहेत आर्थिक व्यवहाराचे धडे

सुलभा खोडके आता अजित पवारांच्या पक्षात जाणार



महासागर प्रतिनिधी, अमरावती, दि. १४ : अमरावती विधानसभा मतदारसंघाच्या काँग्रेसच्या आमदार सुलभा खोडके यांचे निलंबन करण्यात आले आहे. विधान परिषद निवडणुकीत काँग्रेसचा उभार करणारा ठरू नये ही कारवाई करण्यात आली आहे. काँग्रेस प्रभारी रमेश चेन्नीथला यांच्या निर्देशावरून काँग्रेस पक्ष प्रदेशाध्यक्ष नाना पटोले यांनी सुलभा खोडके यांच्यावर निलंबनाची कारवाई केली आहे. दरम्यान, सुलभा खोडके या अजित पवारांच्या राष्ट्रवादी काँग्रेसमध्ये जाण्याच्या देखील तयारीत असल्याची चर्चा राजकीय वर्तुळात सुरू आहे. काँग्रेस आमदार सुलभा खोडके यांनी अमरावती विधानसभा मतदारसंघातून भाजपच्या सुनील देशमुख यांना हरवून विधानसभेत प्रवेश केला होता. महाविकास आघाडी सत्तेत असताना त्यांनी सरकारच्या माध्यमातून मतदारसंघातील कामे करवून घेतली. त्यानंतर सत्तेत महायुतीचे सरकार आल्यावर विशेषतः अजित पवार महायुतीमध्ये सामील झाल्यावर मतदारसंघातील कामांसाठी सुलभा खोडके यांनी निधी मिळवली. अजित पवारांच्या राष्ट्रवादी काँग्रेससोबत जवळीक वाढल्याने विधान परिषद निवडणुकीत त्यांनी काँग्रेस उमेदवाराला मतदान केले नसल्याचा आरोप त्यांच्यावर ठेवण्यात आला आहे. सुलभा खोडके यांनी विधान परिषदेच्या निवडणुकीत असे काँग्रेस

व्होटिंग केल्याचा आरोप असताना आणखी ५ आमदारांनी खोडके यांच्यासह पक्षविरोधी कारवाया केल्याचे सांगितले जाते. या घटना उघडकीस आल्यावर काँग्रेस प्रभारी रमेश चेन्नीथला यांनी नाना पटोले यांना सांगून सुलभा खोडके यांना ६ वर्षांसाठी निलंबित करण्याचे निर्देश देत कारवाई केली आहे. दरम्यान, येत्या काही दिवसांमध्येच सुलभा खोडके या अजित पवारांच्या उपस्थितीत राष्ट्रवादी काँग्रेसमध्ये प्रवेश करणार असल्याचे बोलले जात आहे. अजित पवार यांचा अमरावती येथे मोठी सभा घेत व शक्तिप्रदर्शन करत सुलभा खोडके यांचा राष्ट्रवादी काँग्रेस पक्षात पक्षप्रवेश करणार असल्याचे बोलले जात आहे. २०१९ साली देखील सुलभा खोडके यांच्याकडे दोन पर्याय होते, काँग्रेसकडून निवडणूक लढावी की राष्ट्रवादी काँग्रेसकडून, मात्र काँग्रेस आणि राष्ट्रवादीत आघाडी असल्याने अमरावतीची जागा काँग्रेसला मिळाली आणि सुलभा खोडके यांनी काँग्रेस पक्षाकडून निवडणूक लढवली व भाजपच्या सुनील देशमुख यांचा पराभव केला.



स महासागर प्रतिनिधी, कुन्हा, दि. १४ : अभ्यासाचे धडे गिरवता गिरवता शाळेच्या आवारातील परसबागेत विद्यार्थी कोथिंबीर, पालक भाजी, कारल्याचे पीक घेत त्यातून ते आर्थिक व्यवहाराचे धडे गिरवत आहेत. हे चित्र आहे कधी काळी पारधी बेडा म्हणून ओळखल्या जाणाऱ्या तिवसा तालुक्यातील व कुन्हा परिसरातील काळा गोटा येथील जिल्हा परिषद शाळेचे आहे.



असल्याने नागरिकांची विद्यार्थ्यांच्या स्टॉलभोवती गर्दी झाली होती. नागरिकांनी आनंदाने व उत्सुकतेने पालक, कोथिंबीर, कारले विद्यार्थ्यांकडून विकत घेतले. या वेळी विद्यार्थ्यांच्या चेहऱ्यावर आनंद ओसंडून वाहत होता. शाळेतील विजयश्री पवार, सौरभ पवार, अर्चना पवार, अनेश पवार, चंचल पवार, प्रशांत चव्हाण हे विद्यार्थी मुख्याध्यापक नितीन पचलोरे व शिक्षक प्रवीण खैरकर यांच्यासोबत होते. या उपक्रमातून विद्यार्थ्यांमध्ये श्रमप्रतिष्ठा, व्यवहार चातुर्य, सभाधिपटपणा, बाजारपेठेची माहिती आदी गुणांची रुजवण होण्यास मदत होईल, असा विश्वास या प्रसंगी शिक्षकांनी व्यक्त केला, तसेच शाळेतील परसबागेत पिकवलेला भाजीपाला विकून आलेल्या पैशातून बियाणे व विद्यार्थ्यांना लागणाऱ्या लेखन साहित्याचा खर्च भागवला जाईल, असेही शिक्षकांनी सांगितले. विद्यार्थ्यांसह पालकांनी व्यक्त केला आनंद : पावसाळ्यानंतर विद्यार्थ्यांनी शाळेतील शिक्षकांच्या मदतीने परसबागेत ही पिके घेतली. या प्रकल्पातून विद्यार्थ्यांना भाजी कशी पिकते, बाजारात विकण्यासाठी काय करावे लागते, जुड्या बांधणे म्हणजे काय, खत काय असते याची माहिती मिळाली. त्यातून त्यांना व्यवहारज्ञान मिळत असल्याचे विद्यार्थ्यांसह पालकांनीही समाधान व्यक्त केले.

चायना चाकूचा वापर, गंभीर गुन्ह्यामध्ये अल्पवयींनाचा समावेश

वरुड येथील शासकीय आयटीआयचा नामकरण सोहळा



महासागर प्रतिनिधी, अमरावती, दि. १४ : शहरात मागील तीन दिवसात खुनाच्या चार घटना घडल्या आहेत. त्यापैकी तीन खुन करण्यासाठी मारेकऱ्यांनी चायना चाकूचा वापर केला आहे. तसेच एका खुनप्रकरणात अल्पवयीन मारेकरी आहेत. त्यामुळे मागील काही दिवसांपासून सहज उपलब्ध होणारे चायना चाकू व अल्पवयीनांचा गंभीर गुन्हात वाढलेला सहभाग पोलिसांसाठी प्रचंड आव्हानात्मक ठरत आहे. दरम्यान अवैध शस्त्र पकडण्यासाठी आता कोम्बिंग ऑपरेशन्स वाढवण्यासोबतच विशेष मोहीम घेऊन ते पकडण्यात येणार असल्याचे पोलिस आयुक्त नवीनचंद्र रेड्डी यांनी बुधवारी ८ ऑक्टोबरला पत्रकार परिषदेत सांगितले. रविवार ते सोमवार ७ ऑक्टोबरदरम्यान शहरात कोतवाली, नागपुरी गेट व बडनेरा पोलिस ठाण्यांच्या हद्दीत खुनाच्या तीन घटना घडल्या. आपसी वादातून झालेल्या त्या तीनही घटनेत चायना चाकू वापरला गेला. कोतवाली



महासागर प्रतिनिधी, शेंदुरजनाघाट, दि. १४ : वरुड येथील शासकीय औद्योगिक प्रशिक्षण संस्थेचे संत अच्युत महाराज शासकीय औद्योगिक प्रशिक्षण संस्था असे नामकरण होणे, हा संतांच्या कार्याचा गौरव, सन्मान असल्याचे प्रतिपादन केंद्रीय वाहतूक मंत्री नितीन गडकरी यांचे विशेष कार्य अधिकारी, अमरावती येथील संत अच्युत महाराज हार्ट हॉस्पिटलचे उपाध्यक्ष व संत अच्युत महाराज सलसंग मंडळाचे अध्यक्ष सुधीर दिवे यांनी केले. शासकीय औद्योगिक प्रशिक्षण संस्थेचा नामकरण सोहळा दिवे यांच्या हस्ते पार पडला. त्या प्रसंगी अध्यक्षीय भाषणातून मार्गदर्शन करताना ते बोलत होते. या प्रसंगी संत अच्युत महाराज जन्मभूमी संस्थानचे अध्यक्ष दत्ता शिंदे, संत एकनाथ देवस्थानचे गिरिधर देशमुख, राकाँ (अजित पवार) प्रदेश सदस्य प्रमोद पाटील

दुर्गा विसर्जन मिरवणुकीत वर्धात लाठीमार

मफलरने गळा आवळून पतीचा खून

महासागर प्रतिनिधी, वर्धा, दि. १४ : दुर्गादेवी विसर्जन मिरवणुकीची वेळ रात्री १० वाजेपर्यंत देण्यात आली असताना पोलिसांनी डीजेसह वाद्य बंद करण्याच्या सूचना दिल्याने वर्धात तणाव निर्माण झाला होता. दरम्यान, पोलिसांकडून मंडळातील काही सदस्यांवर लाठीमार करण्यात आला. बोरगाव मेघे, सिंदी मेघे, सावंगी मेघे, पिंपरी मेघे रामनगर, म्हसाळा व आर्वी नाका या परिसरातील दुर्गांमार्तेची विसर्जन मिरवणूक १३ ऑक्टोबर रोजी काढण्यात आली. यासाठी रात्री १० वाजेपर्यंत परवानगी देण्यात आली होती. त्यामुळे रात्री १० वाजेपर्यंत परवानगी असताना डीजे व ढोल वाजवले जात असल्यामुळे ठाकरे मार्केट परिसरात पोलिसांनी डीजे बंद करण्याच्या सूचना दिल्याने मंडळ पदाधिकाऱ्यांनी जाब विचारला असता राडा झाला. यामध्ये पोलिसांनी मिरवणुकीतील काही सदस्यांवर लाठीमार करण्यात आला. नंतर पोलिस बंदोबस्तात पवनार येथील धाम नदीच्या पात्रात विसर्जन करण्यात आले. धानोऱ्यातील दगडफेकीत ६ जखमी, गावात तणाव धानोरा (ता. चोपडा) येथे दुर्गा विसर्जन मिरवणुकीला दगडमिश्रित गुलाल फेकल्याने सहा जण जखमी झाले. काही वेळ गावात तणावपूर्ण वातावरण निर्माण झाले. दरम्यान, रात्री सव्वादहा वाजता मिरवणूक चौख बंदोबस्तात पार पडली. दोषींवर रात्री उशिरापर्यंत गुन्हे दाखल करण्याचे काम सुरू होते.

महासागर प्रतिनिधी, घाटंजी, दि. १४ : दारू पिऊन वारंवार मारहाण करणाऱ्या पतीचा त्रास असल्याने पत्नीने रागाच्या भरात त्याच्या गळ्यातील मफलरने गळा आवळून त्याचा खून केला. ही घटना पारवा पोलीस ठाण्यांतर्गत येत असलेल्या चिखलवर्धा गावात घडली. प्रकाश नैताम वय वर्ष ५१. चिखलवर्धा असे मृताचे नाव आहे. सुनीता प्रकाश नैताम वय ४५ वर्षे रा. चिखलवर्धा असे आरोपी पत्नीचे नाव आहे. याप्रकरणी पोलिसांनी दिलेल्या माहितीनुसार, चिखलवर्धा येथे नैताम परिवार वास्तव्यात राहत होते. प्रकाश नैताम याला दारूचे व्यसन असल्याने तो त्याच्या पत्नीसोबत रोजच वाद घालत अस. घटनेच्या दिवशी पहाटे ४ वाजेच्या सुमारास मृतक प्रकाशच्या आईचे आकस्मिक निधन झाले. त्या दिवशीही मृतक दारूच्या नशेत होता. आईचा मृतदेह घरी असताना तो दारू पिवून जोरजोराने ओरडत होता. त्याला पत्नीने हटकले असता त्याने आप नातेवाईकांसमोर तिला मारहाण करून आज तर तुला फाशी देवून मारतो, अशी धमकी दिली. सायकाळी ५ वाजेच्या सुमारास आईवर अत्यंत संस्कार करून प्रकाश घरी आल्यानंतर त्याने पुन्हा ओरड सुरू केली. त्यावेळी पत्नीने रागाच्या भरात त्याचा गळा आवळून खून केला. एकाच दिवशी आईचा मृत्यू आणि मुलाचा खून झाला.


दारू पिऊन वारंवार मारहाण करणाऱ्या पतीचा त्रास असल्याने पत्नीने रागाच्या भरात त्याच्या गळ्यातील मफलरने गळा आवळून त्याचा खून केला.

एचव्हीपीएमच्या अनुज सारवानला सुवर्णपदक

शंभरावर गावांना पाणीपुरवठा करणारे नळगंगा धरण भरले

स्व. खाशाबा जाधव चषक कुस्ती स्पर्धेत यशस्वी कामगिरी महासागर प्रतिनिधी, अमरावती, दि. १४ : अमरावती महाराष्ट्र शासन , क्रीडा व युवक संचालनालय पुणे व महाराष्ट्र राज्य कुस्तीगीर संघाच्या संयुक्त विद्यमाने छत्रपती संभाजीनगर येथे ते ऑक्टोबर या कालावधीत आयोजित कुस्ती स्पर्धेत पाचवेळा विदर्भ केसरी बहमान पटकावणारे पहिलवान व आंतरराष्ट्रीय प्रशिक्षक डॉ. संजय तीरथकर यांचा शिष्य अनुज सारवानने ६३ किलो वजन गटात सुवर्णपदक जिंकले. अनुज हा राष्ट्रीय पदक विजेता आहे. या स्पर्धेत रायचातील दहा जिल्ह्यांच्या निवडक संघांना आमंत्रित करण्यात आले होते. विदर्भातला एकमेव संघ अमरावती शहर जिल्हा कुस्तीगीर संघ या स्पर्धेसाठी पात्र ठरला होता. स्पर्धेत फ्रीस्टाइल, ग्रीको रोमन व महिला अशा प्रत्येक संघाचे प्रत्येकी १० खेळाडू एक संघ व्यवस्थापक व प्रशिक्षक संघात ठेवणे आवश्यक होते. सिल्व्हेट येथील दोन कुस्ती मॅटवर या प्रतिष्ठेला कुस्ती स्पर्धेचे आयोजन करण्यात आले. स्वरूपात मिळाले. अमरावती शहर जिल्हा कुस्तीगीर संघाचा मल्ल अनुजची कुस्ती ग्रीको रोमन प्रकारात किलो वजन गटात पहिली कुस्ती घुळ्याच्या अर्बाज शेख विरोधात झाली. अनुजने या

अशा बलाढ्य पहीलवानाला ४.० - ने एकतर्फी पराभूत केले. दुसऱ्या लढतीत कोल्हापूरचा पहिलवान सागर पाटीलला ६-२ -ने धुळ चारली. चुरशीच्या अंतिम लढतीत सातान्याचा मल्ल यश जाधवला आसमान दाखवून अनुज सुवर्णपदकाचा मानकरी ठरला. अनुज नियमितपणे एनआयएस प्रशिक्षक जितेंद्र भुयार यांच्या मार्गदर्शनात सराव करतो. एचव्हीपीएमच्या सचिव डॉ. माधुरी चेंडके, प्रा. रवींद्र खांडेकर यांच्या तऱ्याला नियमित प्रोत्साहन मिळत असते. विदर्भ कुस्तीगीर संघाचे अध्यक्ष रामदास तडस, अमरावती शहर जिल्हा संघाचे अध्यक्ष डॉ. श्रीकांत चेंडके, कार्याध्यक्ष डॉ. संजय तीरथकर, विदर्भ केसरी सचिव डॉ. रणवीर सिंह राहल, संरक्षक प्रभाकरराव वैद्य, अॅड. प्रशांत देशपांडे अनुजचे अभिनेंदन केले आहे. २५ हजाराच्या रोख पुस्तकारावर ताबा अनुजने विजेतेपद पटकावल्यामुळे त्याला २५ हजार रोख , प्रशस्तीपत्र व सुवर्णपदक स्पर्धा आयोजकांद्वारे प्रदान करण्यात आले. त्याच्या यशामुळे जिल्हासह विदर्भाच्या कुस्ती क्षेत्रामध्ये आनंदाची लाट पसरली आहे.



महासागर प्रतिनिधी, मोताळा, दि. १४ : जिल्हयातील सर्वात जुने व मोठ्या जलाशयापैकी असलेले मोताळा तालुक्यातील नळगंगा धरण पूर्णतः भरले आहे. दोन दिवसांच्या पावसामुळे तब्बल दोन वर्षांनंतर या धरणाने ७९.८६ . दलधमी पूर्ण जल संचय पातळी गाठली आहे. ६६ फुटांपर्यंत या धरणाची पातळी आहे. या धरणामुळे आता या भागातील रब्बी हंगामातील पिकांना सिंचनाचा फायदा होणार आहे. पाट्याचे पाणी दिल्या जात असल्याने हजारो हेक्टर शेती सुजलाम, सुफलाम होईल फक्त अवकाळी पाऊस व्हायला नको आहे. या धरणाचा मूत जलसाठा हा २.५४. दलधमी आहे. या धरणारून मोताळा तालुक्यासह नोंदुरा आणि मलकापूर तालुक्यातील जवळपास शंभरावर गावांना पिण्यासाठी पाणीपुरवठा करण्यात येत आहे. १० ऑक्टोबर रोजी धरण पूर्ण भरल्यानंतर गुरुवारी आणी शुक्रवारी या दोन दिवसांत झालेल्या अतिवृष्टीमुळे नद्यांना पूर आला आणि धरणात पाण्याची आवक वाढली. त्यामुळे शुक्रवारी रात्री उशीरा धरणाचे पूर्ण अकरा दरवाजे काही इंचापर्यंत उघडण्यात आले होते. हे धरणमातीचे असून उजवा कालव्याची लांबी ३० किलोमीटर असल्याने त्याचा फायदा या परिक्षेत्रातील शेतकऱ्यांना सिंचनासाठी होणार आहे.

L&T Finance advertisement containing a table with columns for 'कर्जदार आणि सह-कर्जदारांचं नाव', 'तारण ठेवलेल्या मालमतेच्या पत्त्या', 'कर्ज खाते क्रमांक (एफ/अनेक)', 'भौतिक ताबा घेवला', 'पर्याय रक्कम आरंभीच्या 10% किंवा जारूत (रुपयामध्ये)', 'एकूण शिल्लक 14.10.2024 नुसार', 'आरंभित किंमत (रुपयामध्ये)', 'आरंभाधी तारीख', 'लिहावधी तारीख आणि वेळ', and 'दिनांक: 15.10.2024'. It lists various loan details and terms.